
रा. रा. आत्माराम वापूज़ी वरिदे यांनीं आमचे परमपूज्य आणि 
दयाळू सार्वभौम वादशाह सातवे एडवडे यांचें जें अल्प चरित्र 
लिहिलें आहे तें मीं वाचून पाहिलें. मजला तें मनोरंजक व बोधप्रद 
वाटलें. त्याजवद्दल माझे मनास फार आनंद झाला! या पुस्तकांतील 
भाषा सरळ व सोपी आहे'. पुसेसावळी येथें होणारे “एडवर्ड महाराजांचे 
स्मारकास” त्यांनीं या पुस्तकाचे होणारें उत्पन्न उदार मनानें देण्याचें कवूल 
केलें त्याजबद्दल मी त्यांचा फार आभारी आहें. 


तारीख .२८ फेब्रुवारी दामोद्र कृष्ण अयाचित, 
सन १९११ इसवी. $ गांवसुनसिफ व कन्सिलिएटर व स्मारक कमेटी मेंबर, 
र पुसेसावळी . 


रा..रा. आत्माराम बापूजी . वरिदे यांनीं माजी सार्वभोम बादशाह 
यांचें जें अल्प चरित्र लिहिलें आहे तें मीं समम्र वाचिलें. पुस्तकांतील 
मजकूर चांगला बोधप्रद असून आवालबवृद्धांस पुस्तक वाचण्यास चांगलें 
उपयोगीं पडण्यासारखें आहे. हें पुस्तक त्यांनीं अश्रांत परिश्रम करून लोक- 
हितार्थ प्रसिद्ध केलें, त्याबद्दल मी त्यांचें अभिनंदन करितों. पुस्तकांतील 
मजकूर पूर्ण राजनिष्टावत आहे, यांत तिळमात्र संशय नाहीं. 
दिगंबर तुकाराम कांचन, 
कॉन्टॅक्टर- 
रा. रा. आत्माराम बापूजी बरिदे यांनी आमचे परलोकवासी, अव्यंत 
दयाळू हिंदुस्तानचे वादशशाह' सातवे एडवडं यांचें जें अल्प चरित्र लिहिलें 
तें मीं समग्र वाचिळें. पुरकांतील मजकुराची जुळणी सुबोध्ध आणि 
मनोरंजक झाली आहे. या पुस्तकाचे वाचनानें मनावर राजनिष्टतेचा 
अतिउत्तम ठसा उमटतो यांत शंका नाहीं. पुस्तक संग्रह्मस फारच 
योग्य आहे. प्रतेक राजनिष्ट मनुष्याने या पुस्तकाची एक प्रत संग्रही 
ठेवणें अत्यंत जरूर आहे. 
श्रीजयरामखामींचें वडगांव. « 
रोख वाच स ९११ इ० ॥ गोपाळ रामचंद्र अयाचित. 


न 


रा. रा. आत्माराम बापूजी बरिदे यांनीं लिहिलेलें सार्वभौम बादशाह 
सातवे एडवर्ड यांचें चारेत्र आम्हीं वाचिलें. तें आम्हांस चांगलें वाटलें. 
आजपर्यंत मराठींत हें चरित्र प्रसिद्ध झाळें नव्हतें. ती उणीव या पुस्तकाने 
भरून आली आहे. मराठी वाचकांस या महाभाग्य्याली वादशाहाचे 
चरित्राचे वाचनाने अत्यंत संतोष व उल्हास होणार आहे. या पुस्तकास 
कमिटीची पूर्ण सहानुभूति आहे. ग्रंथकतें हे ह्या स्मारककमिटींतील 
भेंवर असून ते या पुस्तकापासून होणारें उत्पन्न पुसेसावळी एथील 
““केंग एडवर्ड स्मारकफंडास” देणार आहेत हें फार स्तुत्य आहे- 


पुसेसावळी तारीख विष्णु पांडुरंग अयाचित, 
५ एप्रिळ सन १९११ इ०. चेअरमन स्मा० क०. 
खेमचंद भगवानदास गुजर, 
मेंबर स्मा० क०. 


गणेश मल्हार कुळकर्णी, 
संबर आणि सेक्रेटरी, मेमोरियल कमेटी पुसेसावळी. 


ग्रंथकल्यीची प्रस्तावना. 


>: ४ 


आपले परमपूज्य, आणि अत्यंत दयाळू सावभोम राजाधिराज 
सातवे एडवड बादशाह यांचे चरित्रांचीं कांहीं पुस्तके इंग्रजींत प्रसिद्ध 
झालीं आहेत, तीं माझे अवलोकनांत आलीं. आणि तशाच प्रकारचा 
एकादा तरी ग्रंथ मराठी भाषेंत प्रसिद्ध व्हावा, असें मला वाटलें म्हणून 
हा ग्रंथ मी प्रसिद्ध करित आहे. कारण तीं पुस्तकें अत्यंत मनोहर 
च बोधपर आहेत. 

परलोकवासी बादशाह सातवे एडवड यांचें चरोटक चरित्र सिर 
होळकेन साहेब यांनीं इंग्रजींत प्रसिद्ध केळे आहे. त्या पुस्तकाचे 
साषांतर करण्याची परवानगी मीं त्यांस मागितली, ती त्यांनीं मला 
मोठ्या खुषीने व उदार मनांने लागलीच दिली, याबद्दल मी त्यांचा 
कृतजतापूवक अत्यंत आभारी व क्रूणी आहें. त्यांच्या पुस्तकांतील 
सुद्यांस अनुसरून हा ग्रेथ मीं रचिला आहे. 

ज्यांना सर्वे जग स्तुतिपूबक धन्य धन्य म्हणत आहे, व 
ज्यांनीं आपला देह आपले प्रजेचे कल्याणाकारेतां व जगांत 
शांतता स्थापण्याकरितां सतत रात्रंदिवस झिजविला 
त्यांच्या चरित्राची माहिती मीं अत्यंत राजनिष्ठापूवक मराठी वाचकांस 
या अल्प अंथाधारे करून दिल्यांत, मीं आपलें पवित्र कर्तेन्यकर्स 
चांगल्या तऱ्हेने केळें आहे, यांत मळा अभिमान वाटत आहे. यांत 
याहून दुसरे कांहींएक नाहीं. 


हें चरित्र चांगलें बोधपर आहे. याची भाषा आवाठवृद्धांस 
सहज समजावी, अशी मीं यथामति सोपी केळी आहे. या पुस्तकाचे 
कामीं रा. रा. दत्तात्रय बाबुराव अत्रे, हेडमास्तर पुसेसावळी यांनीं 
जी मदत केली त्याबद्दल मी त्यांचा फार आभारी आहें. तसेंच 
रा. रा. गणेश मल्हार कुळकर्णी यांनीं पुष्कळ उपयुक्त सूचना केल्या 
त्यांजवद्दळ मी त्यांचाही फार आभारी आहें. त्याप्रमाणेंच बालबोध 
मासिक पुस्तकांतील कांहीं आंकड्यांची वगेरे मदत घेण्याची परवानरशा 
दिली म्हणून सद्रहू पुस्तकांचे प्रकाशक व मालक यांचाही मी अल्यंत 
आभारी आहे. 


पुसेसावळी, अ रस्त 
तारीख १०-१-११, १ आ 

सावेभोम राजाधिराज सातवे एडवड वादद्याह यांचे चरित्राचा 


उपोद्धात. 


सावेभोम राजाधिराज सातवे एडवड बादशाह 
यांचे पुढील चरित्राचा इतिहास, 


ह्यांचे जन्म तारीख ९ माहे नोव्हेंबर सन १८४१ इसवी 
रोजीं ठंडन शहरांतीळ बर्किंगहाम राजवाड्यांत झालें. त्या वेळेस 
अत्यानंदाचे घंटानाद सुरू झाले. तोफेच्या मोठ्या आवाजानं सर्व शहर 
दणाणून गेलें, सर्व शहरांत अत्यानंद प्रदर्शित करण्यांत आला. 

राजवाड्यांत नामांकित प्रधान व सरदारमंडळी, तसंच कित्येक 
सुइणी आणि वेद्य यांना अगोदरच बोलाविले होतें. त्यांत बॉटळूचे 
ग्रसिद्ध योद्धे थोरले ड्यूक ऑफ्‌ वेलिंग्टन हेही आले होते. 

जन्मल्यावर तं महाभाग्यशाळी बालक, एका प्रशस्त रोप्यपात्रांत 
घालून जमलेल्या मंडळीस मिसेस लिलीबाई यांनीं दाखविण्याकरितां 
आणिलें. त्यांजकडे पाहून “ मुलगा आहे काय” असं ड्यूक आफ्‌ 
चेठिंगूटन यांनीं विचारिळें. त्यांस “महाराज, राजपुत्र आहे? असं 
मिसेस लिलीबाईनीं सांगितलें. तं ऐकून आपले हातून प्रमाद 
घडला असें त्यांस वाटून ते स्तब्ध झाले. 

राजपुत्र जन्मल्याचें प्रसिद्ध करण्याकरितां ती गोष्ट कागदावर नीट 
लिहून तो कागद राजवेद्यांच्या सह्यांनिशीं बाहेर चिकटविला. महाराणी 


३ हा भाग मि» हॉलकेनसाहेब यांचा ग्रंथ व बालबोध मासिक- 
पुस्तकाच्या आधारें लिहिला आहे. त्याबद्दल त्यांचे आभार आहेत. 


टे 


व्हिक्टोरिआ या अत्यंत दयाळु आणि परोपकारो हाल्या यांचेवर 
सर्व प्रजेची फार भक्ति होती. ब्रिटिश तक्तास युवराज झाल्याच 
ऐकून प्रजाजनांची भक्ति त्यांचे ठिकाणीं अधिकच वृद्धिंगत झाली 
आणि प्रजाजनांनीं सववत्र अत्यानंद व्यक्त केला. राजपुत्र एक 
महिन्याचे झाल्यावर त्यांस म्रिन्स ऑफ वेट्ख ही पदवी दिली? 
व त्यांना मुगुट घालून त्यांचे मृदु अंगुलींत मुद्रिका घातली. 

तारीख २५ जानेवारी सन १८४२ इसवी रोजीं त्यांना खिस्ती 
घ्र्मदीक्षा सेंट जाज चापलमध्ये देण्यांत आली. हा समारंभ मोठा 
प्रेक्षणीय होता. त्यांचे नांव ऑलबरड एडवर्ड असें ठेवून, त्यांचे धर्मपिंते 
प्रशिया दे्याचे राजे फ्रेडरिक विलियम झाले होते. 

राजपुत्र एडवडे यांचे लाड न करितां त्यांना साधारण मुलाप्रमाण 
वाढविण्यांत आठे. हे दिसण्यांत हुषार व तरतरीत असत. त्यांचा 
]रीरप्रकृति निकोप व सुदृढ असून, डोळे पाणीदार होते. त्यांची 
मुद्रा अत्यंत आल्हादकारक असून गंभीर दिसत असे. त्यांना 
खेळण्याचा फार नाद असे. त्यांचा सर्वात आवडीचा खेळ झटला 
ह्मणजे लटकी लढाई हा होय. त्यांचें लहानपणच्या मित्रांवर फार 
प्रेम असे. नाट्यकला त्यांना विशेष आवडत असे. राजपुत्र जसजसे 
मोठे होत चालले, तसतसे त्यांना नानाप्रकारच्या वस्तूंचं ज्ञान करून 
देऊन भव्य आणि सुंदर देखावे दाखविण्यांचा क्रम सुरू ठेविला, 

एके प्रसंगीं त्यांना एका शोभिवंत नौकेत बसवून बंद्राचा व लोक- 
समुदायाचा प्रेक्षणीय देखावा दाखविला. राजपुत्र हे लहानपणापासून 
बुद्धीने तीव्र, चलाख, समयोचित उत्तर देण्यांत आणि 
बोलण्यांत हुदाार असत. त्यांचें लहानपण नुस्ते खेळण्यांत जाऊ 
दिलें नाहीं. त्यांचे शिक्षणासंबधान त्यांचे वडील आणि मातोश्री यांनीं 
फार मोठी काळजी घेतली. प्रथम लेडी लिट्ळटन यांना त्यांचे शिक्षक 

४ 


नेमण्यांत आलें. त्यांनीं तै काम राजपुत्र दहा वर्षाचे होई तोंपर्यंत 
केलें. नंतर मिस्तर हेनरी बचे यांना त्यांचे शिक्षक नेमिले. कांहीं. 
तरी नवीन शिकविल्यावांचून त्यांचा एकही दिवस जाऊं दिला नाहीं. 

सवीत अगोदर सभ्यपणा म्हणजे काय हे त्यांना शिकविले. हुकूम 
कसा करावा, तसच आज्ञा कशी मानावी, हें त्यांना शिकविले. 
कर्तब्यकमोचे तत्व, तसेंच चळाखपणा आणि उल्हासवृत्ति कशी 
ठेवावी, हें त्यांना समजावून दिलें. परमाथोकरितां देह कसा 
शिजवावा, आणि खतः झीज कशी सोसावी हें त्यांना चांगलें शिकविळे 
गृहस्थपणा आणि शिष्टाचार यांचें महत्व त्यांस सांगितळे तसंच. 
राजकारस्थानही त्यांना शिकविले. चंचल वृत्ति किंवा अस्थिरपणा 
यांची त्यांना यत्किंचितही बाधा होऊं दिली नाहीं. कला आणि 
जगांतील आल्हादकारक वस्तूही, त्यांना दाखविल्या. त्यांची शिक्षण- 
पद्धति केचे व शिक्षणाचे महत्व त्यांना समजावें अशी ठेविली होती. 
निरोगी आणि आनंदाने आयुष्य कस घालवावे, हें त्यांना शिकविले. 
त्यांची शिक्षणपद्धति कडक होती, परंतु रहाणी सुखाची होती. 
मिस्तर बच्च यांनीं शिक्षकाचे काम इ. स. १८५१ त सोडल्यावर 
मि० गिब्स यांना त्या कामावर नेमिले. 


नंतर त्यांना एडिंबरो विश्वविद्यालयांत नाना प्रकारच्या कळा आणि 
व्यापार यांची माहिती दिली. ऑक्सफोडे विश्वविद्यालयांत त्यांना 
इंग्ठंडचा इतिहास प्रोफेसर गोल्डविन स्मिथ शिकवित. रसायनशास्त्र 
सर बेंजामिन बोर्डी आणि प्रोफेसर बाकर हे तत्त्वज्ञान शिकवित. 


तारीख ९ माहे नोव्हेंबर १८५९ इसवी रोजीं त्यांचा अठरावा 

वाढदिवस होता. त्या दिवशीं त्यांना महाराणी विक्‍टोरिआ यांचे 

कडून, एक मोठें पत्र आलें. त्यांत मोठ्या प्रेमाने आणि ममताळ- 

पणाने लिहिलें होतं की, “आमची शिक्षणपद्धति आपणांस फार तीन 

वाटली असेल; परंतु ती तुमच्याच कल्याणांकरितां तशी ठेविली होती. 
षु 


आतां तुम्ही खतंत्र आहांत. आमचा किंवा आपले तीर्थरूपांचा तुमचे 
वर अधिकार नाहीं. आत्मस्तुतीसारखे मोहपाशांत तुम्हीं न पडावे; 
अशी तुमचे अंतःकरणाची तयारी केली आहे तर सांभाळून वागावें. 
अमुक करा असं सांगण्याचा अधिकार आमचेकडे राहिला नाहीं.” 
हे पत्र वाचित असतां त्यांचे अंतःकरण सद्गदित होऊन त्यांचे नेत्रावाटे 
घळघळां प्रेमाश्चु वाहूं लागले. त्याच दिवशीं त्यांना राहण्यास निराळें 
घर देण्यांत आठे. तरी पण त्यांचेवर त्यांच्या वडिलांची नजर असे. 

त्यांना पठटणींत कनळचा अधिकार दिला. नंतर त्यांचेकडून 
प्रवास करवून त्यांना नामांकित मोठमोठीं शहरे, लोकस्थिति, आणि 
देश दाखविणे हे सुरू ठेविळे. मग पुढें त्यांस “फील्डमार्शल” ही 
बहुमानाची पदवी दिली. 

त्यांना प्रवासाचा मोठा शोक असे. इंग्लंडच्या वसाहती आणि सभा” 
वतील राज्ये यांमध्ये त्यांनीं प्रवास केळा. अमेरिकेंतीळ कानडा 
प्रांतांत ते इसवी सन १८६० सालीं गेळे होते. तेथील लोकांनीं 
त्यांचें आदरातिथ्य अति उत्तम प्रकारें केलें. 
_ ते जर्मनींत गेले असतांना त्यांची व प्रिन्सेस अलेकझांडा यांची 
भेट झाली. पुढे त्यांचें परस्पर ग्रेम जडून त्यांचा विवाह तारीख १० 
मार्च इ. स. १८६३ साठीं त्यांच्या वयाच्या बाबिसांवे वषी झाला. र 

तो लय़समारंभ फार प्रेक्षणीय झाळा. त्यास खर्च समारे 
४५००००० रपये लागला. ज्या राजमागीनें पतिपत्रींची मिरवणूक 
गेली होती, त्या मार्गावंर जमलेल्या मंडळींनी देपत्यावरून उघळलेल्या 
फुलांची रास अतोनात पडली होती. असा लझसोहळा कधींच 

झाला नाहीं. र 

इ० स० १८६५ सालीं ते माळवरोहाउसची आग विझवित 
असतां इमारतीचे धाब्यावरून खालीं निसरत आलि, परंतु त्यांना कांहीं" 
एक इजा झाली नाहीं. इ० सन १८७ १ त त्यांना विषमज्वराचे जिवा- 

वरचें दुखणे गेलें. ते समयीं त्यांच्या पलीने त्यांची सारखी रात्रंदिवस 
आश्रषा केली. त्या वेळीं त्यांनीं धर्मापदेशाकांस एक लहानसे पत्र लिहिलें. 
त्याचा सारांश असा--“माझे भ्रतार यांना आतां परमेश्वरकृपेकरून 
किंचित्‌ बरं आहे; म्हणून मी देवाचे प्राथनेस देवळांत येत आहें. परंतु 
त्यांच्या श्ुश्रषेकरितां मला प्राथना संपण्यापूर्वीच, परत जावें लागेल 
तरी प्राथनेच्या पूवेभागांतच जर आपण त्यांच्या आरोग्याविषयी दोन 
शब्द बोलाल तर मलाही प्राथेना करण्यास बरे होईल.!? 

युवराज या दुखण्यांतून उठल्याबद्दळ राजघराण्यांतील सर्व मंडळी 
युवराजांसह मोठ्या आनंदाने मिरवीत देवळांत प्राथनेस गेली. त्या 
मिरवणुकींत तीस हजार मुले राष्ट्रगीत गात होतीं. आणि परेमे- 
श्वराचे आभार मानण्याकरितां तेरा हजार लोक देवळांत प्रार्थनेस 
जमले होते ! 

इसवी सन १८७५ सालीं ते आपल्या देशांतही आले होते. 
त्या वेळीं लोकांनीं त्यांचा फार गोरव करून अति उत्तम प्रकारचे 
आदरातिथ्य केलें. त्यांनीं जयपूर, मुंबई; मद्रास, कलकत्ता, दिछी 
वगेरे नामांकित मोठमोठीं शहरे पाहिलीं. त्यांची खारी नेपाळांतही 
गेली होती. | 

बोटींतून ते मुंबईस उतरले, तेथें त्यांना मुख्य मुख्य संस्थानिक 
आणि इतर प्रसिद्ध लोक भेटले. युवराज प्रत्येकाशी मोठ्या सोज- 
न्यांने आणि हर्षयुक्त प्रेमाने बोलत असत. तेणेंकरून सर्व संस्था- 
निकांना व इतर मंडळींना अत्यानंद झाला. 

त्यांनीं जयपूर येथं शिकार करून प्रथम वाघ मारिला! आणि त्या- 
नेतर त्यांनीं नेपाळांत एका दिवसांत सहा वाघांची शिकार केली ! 
रविवारीं ते शिकार करित नसत, व तो दिवस पवित्र असा पाळीत 
असत. 


ते आपले प्रपितामह तिसरे जाज ह्यांचेप्रमाण कृषीवृत्तींत अथवा 
शेतकींचे कामांत फार निपुण होते. सांडरिंगहाम येथे त्यांची एक 
हजार एकर उत्तम प्रकारची जमीन आहे. तेथें त्यांची कुळे आहेत; 
तेथें नाना प्रकारच्या उत्तम उत्तम सुंदर घोब्यांच्या जाती, पाळींव 
शिकविलेलीं शोभिवंत अप्रतिम कुत्री, तसेंच गाई, बेळ, आदिकरून 
नाना प्रकारच्या जातींच्या जनावरांचे त्यांचे कळप आहेत. त्या सवीची 
अति उत्तम प्रकारची बरदास्त ते ठेववीत असत. त्यांची जोपासना 
व वाढ करविण्याचे कामांत ते फार कुशळ असत. 


. त्यांच्या बागेत उत्तम उत्तम प्रकारचीं मधुर फळे ते पिकवीत असत. 
आणि त्यांबद्दल त्यांची फार ख्याति झालेली होती. 
ते आपल्या कुळांना फार ममताळ्पंणाने वागवीत असत. त्यांच्या 
दुःखाच्या प्रसंगीं त्यांना साह्य, अडचणीचे प्रसंगीं मदत; कोणी दुखण्यात 
पडल्यास ओषधोपचारही करवीत असत. त्या सवीवर ते नेह 
दया आणि ममता करून त्यांच्या कामांस प्रोत्साहन देत असत. 


त्यांचीं जनावरें प्रर्दशनांत उत्तम प्रकारचीं व पहिल्या वर्गाची ठरून 
त्यांना अनेक वेळां मोठमोठाली बक्षिसे मिळाठीं होतीं. ४! 
"0007080. क पॉड 
ज्र असतांना एकंदर त्यांचें उतन्न सुमारें ६१०६००० म 
* त्या मानानें त्यांचा खर्चही फार होता. नुसत्या तारा आ 
पोष्टाचीं पाकिटे ह्यांसच सुमार एक लक्ष रुपये लागत असत. 
त्यांनीं “ऑस्पिटळ फंड” उभारिला होता. रोगग्रसतांस व 
दवाखान्यांत राहून जे गरीब व अनाथ लोक ओषधोपचार घेत असत! 
त्याना ते मदत करीत असत. 
म दवाखान्याकडे त्यांचे फार लक्ष असे. दवाखान्यांत जाट 
तथील रोगग्रस्त लोकांस दया, माया आणि सहानुभूति दा 
त्यांना यथायोग्य ते व्यसाह्य करित असत. 
टॅ 


तारीख २२ माहे जानेवारी इ० स० १९०१ रोजीं महारांणी 
विक्‍टोरिआ ह्या निवतल्यावर एडवर्ड महाराज हे गादीवर बसले. 
त्या वेळीं त्यांचें वय ६० वर्षाचे होते, व त्यांच्या राज्याचे 
क्षेत्रफळ ११३१३२९००० चोरस मेल होतें. आणि उत्पन्न सुमारे 
२२५०००००० पॉड होतें. भूतलांतील > वर ब्रिटिश राज्य आहे. 
त्यांच्या राज्यावर सरूयोस्त होत नाहीं, एवढें ते विस्तीण आहे. 
आगगाडी, तारायंत्र आणि उत्तम प्रकारची पोष्टखात्याची व्यवस्था, 
हीं ब्रिटिश राज्यांत चोहोकडे असून प्रजेस फार सुख आहे, व त्यांची 
दिवसेंदिवस जास्त उन्नति होत आहे. 


गादीवर बसल्यानंतर त्यांनीं सातवे एडवडं हें नांव धारण केले 
व लागलींच राजद्रबार भरवून सेट जेम्स कोटात त्यांनीं संभाषण केलें 
तें असं कीं, “मीं मातोश्रीनं घाळून दिलेल्या कित्त्याप्रमाणें वागण्याचा 
नेहमीं प्रय्न करीन, आणि जोपर्यंत माझ्या जिवांत जीव आहे, 
तोंपर्यंत मी माझ्या प्रजेचे कल्याण करीन. आणि त्यांची उन्नति 
होण्याचे कामीं दृढ निश्चयाने यल करीन. माझ्या या कठीण कर्तव्य- 
कर्मात मला पालेमेंट आणि लोक साह्य करतील असा भरवंसा आहे.!? 


त्याप्रमाणेच त्यांचा हिंदुस्तानास निरोप आला. त्यांतील सारांश 
असा “आमच्या अत्यंत. प्रियकर आणि ममताळू मातोश्रींच्या दुःख- 
कारक निधनामुळे मी त्यांचा वारस या नात्यानें त्यांचे गादीवर बसलों 
आहें. हिंदुसानचा राज्यकारभार प्रथमतः आमचे मातोश्रींनीं हातीं 
घेतला, आणि त्याच्या निकट संबंधाथ बादशाहीण हें महापद॒ धारण 
केलें. त्यांचे प्रेम हिंदुस्तानावर फार होतं, तें हिंदुस्तानच्या अनेक 
कृत्यांत व्यक्त झाळेंच आहे. त्याप्रमाणे हिंदुस्तानच्या लोकांची राज- 
निष्ठाही प्रगट झाली आहे. त्यांच्याच आज्ञेवरून मी हिंदुस्तान पहा- 
ण्यास आलों होतों, त्या वेळेस माझ्या मनावर जो चांगला ठसा उम- 
टला आहे, तो मी कधींही विसरणार नाहीं. त्यांच्याप्रमाणे मी- 

ही हिंदुस्तानाचें कल्याण करण्याविषयी प्रयत्न करीन; आणि तुमची 
जी निश्चळ.राजनिष्ठा आणि त्रिटिश तक्तावर भक्ति आहे, तीस यथा- 
योग्य पात्र होईन.?? 


त्यांना राज्याभिषेक करण्याचें तारीख २६ माहे जून सन १९०२ 
इसवीं रोजीं नक्की ठरलें होतं. त्याची सर्व सिद्धता झाली होती, 
देशोदेशींचे लोक, मोठमोठे राजेरजवाडे, संस्थानिक, आणि इतर असंख्य 
प्रसिद्ध आणि धनवान लोक जमले होते. सार्वजनिक रस्त्यांतून 
लोकांची इतकी गर्दी झाली होती कीं, सहज रस्त्यांतून जाण्यास मार्ग 
मिळत नसे. इतक्यांत तारीख २४ जून रोजीं शहरांत राज्याभिषे- 
कोत्सव॒ तहूकूब झाल्याचें प्रसिद्ध झालें. तेव्हा सर्व लोकांस दुःख झालें. 
कारण बादशाहांची प्रकृति एकाएकीं इतकी बिघडली कीं, त्यांच्या 
झालेल्या विकृतीबद्दह लोकांस मोठी काळजी उत्पन्न झाली. त्या विका- 
राचे निवारणाथे त्यांच्या पोटावर शस्त्रक्रियेचा प्रयोग करावा लागला ! 


त्यांच्या आंतड्यास विकृति झाली होती, त्यावर जो शस्त्प्रयोग 
करावा लागला तो दुःसह होता, म्हणून त्यांना छोरोकार्म 
द्यावा लागला. तो देण्याचे अगोदर “मला माझे लोक क्षमा 
करतीलना ??? असं ते वारंत्रार म्हणत होते ! त्यांचें कसे होईल या 
भीतीनें सर्व प्रजा अत्यंत काळजींत होती. आपल्या आजाराच्या 
योगाने राज्याभिपेकोत्सव तहकूब ठेवावा लागला. यामुळें लोकांचा 
मोठा “मनोभंग” झाला आहे, निराशा झाली आहे. सीना आपले 
आजाराबद्दळ अत्यंत दुःख झालें आहे, पुष्कळ सिद्धता व्यर्थ गेली 
आहे. हें लक्षांत आणून आपण प्रजाजनांची क्षमा मागितली पाहिजे, 
असें त्यांना पक्के वाटत होतें, त्याचें हें द्योतक होय. यावरून त्यांची 
प्रजाजनांविषयीं किंबहुना मजुष्यमात्राविषयी केवढी सहाचजु- 


भूति होती. किती अनिवार. कळवळा हा! व केवढा हा 


द्याभूतपणा ! हं सहज लक्षांत येईल. 

ते या दुखण्यांत इतके आजारी असतांही व त्यांना बोलण्याचे 
कठीण पडत असतांना त्यांनीं सांगितलं कीं, या दुखण्यानिमित्त राज्या- 
रोहणाच्या उत्साहाच्या सगळ्या गोष्टी बंद ठेवा, परंतु गरिबांस व 
अनाथांस जं धर्माथे भोजन द्यावयाचें ठरळें आहे; ते अवश्य द्या. पुढे 
ढकळून गरिबांची निराशा करू नका. असं महाराजांनीं मोठ्या 
आग्रहानं सांगितलं. त्याप्रमाणे पांच लक्ष गरिबांस तारीख २७ जून 
सन १९०१ इ० रोजीं यथासांग भोजन देण्यांत आलें. पुढें त्यांना 
तारीख ९ माहे आगष्ट सन १९०२ इ० रोजीं वेस्टमिन्स्टरआबे येथ 
मोठ्या समारंभाने राज्याभिषेक करण्यांत आला. 


त्यांच्या राज्यारोहणानिमित्त तारीख १ जानेवारी सन १९०३ इ० 
रोजीं दिल्ली येथें मोठा अश्रतपूर्व दरबार भरला होता. व्हॉइसरॉय 
साहेब व इतर एतदेशीय राजे यांची मोठी मिरवणूक निघाली होती. 
तींत १४० हत्ती, १५० उंट, २० सोन्यारुप्याचे रथ, ४० पालख्या, 
१८०० अप्रतिम घोडे आणि ७००० पायदळ असा लवाजमा होता. 
देशोदेशींचे शेकडों राजे आले होते, त्या सवीनीं आपली राजनिष्ठा 
अति उत्तम प्रकारे व्यक्त केली. 

त्यांनीं एकंद्र नऊ वर्षे राज्य केलें. या मुदतींत त्यांनीं सर्व राष्ट्रांशी 
प्रवास करून स्नेह संपादन केला, आणि सर्व जगांत शांतता नांदेल 
असे केलें. त्यामुळें सर्व जगांत शांतता निर्माण होऊन त्यांच्या प्रजेस 
अत्यंत सुख झालें. त्यामुळें त्यांचें नांव इतिहासांत जगाचे शांतता- 
उत्पादक अथवा “झांतिस्थापक'' असें अजरामर पडलं आहे. 
ही त्यांची कृति सोन्याच्या मोठ्या अक्षराने लिहून ठेवून 
त्यास जडावार्च कोंदृण करण्यासारखी झाळेली आहे, यांत 
शांका नाहीं. 

मागील इतिहास पाहिला असतां, इतकी शांतता स्थापन करणारे 
सार्वभोम बादशाह राजाधिराज कोणीच झाले नाहींत असे स्पष्ट दिसते. 

तर 


त्यामुळें त्यांचे सर्व प्रजाजन त्यांस धन्य धन्य म्हणत आहेत. आणि 
“व्हिक्टोरिआ महाराणी ह्या परोपकारी आणि सातवे एडवर्ड 
बादशाह हे शांतिस्थापक असं सर्वत्र अत्यादरपूर्वक म्हणत 
आहेत.!" 


त्यांची खारी ह्न्यारिटझ येथें गेली असतां त्यांना पडसे आठे 
त्यापासून त्यांना सूक्ष्म श्वासोच्छासनळीचे कफाचा आजार होऊन 


त्यापासून त्यांचें तारिख ६ माहे मे इ० स० १९१० रोजीं रात्रीं 
देहावसान झालें ! ! 


त्यांच्या मृत्यूची वाती ऐकून त्यांची सर्व प्रजा अत्यंत शोकसाग- 
रांत बुडून गेली ! हिंदुस्तानच्या सर्व प्रजाजनांनीं मोठमोठ्या सभा 
भरवून अत्यंत दुःख व्यक्त केलें, इतर्केच नव्हे, पण प्रत्यक्ष त्यांच्या 
नेत्रांवाटे घळघळां दुःखाश्रु वाहिळे. आपल्या प्रभूबद्दल प्रजाजनांना 
इतके अनिवार दुःख, व शोक झाल्याचं उदाहरण इतिहासांत क्रचि- 
तच सांपडेल ! हाय ! हाय ! असे दयाळू प्रभू इहलोक सोडून गेल्यार्ने 
आमचे एक अतिउत्तम, प्रजेचे दयाळु, सुखदुःख जाणणारे बाप; 
नाहींसे झाले ! यांत तिळमात्र शंका नाहीं ! 


त्यांचे शव तारीख १७ माहे मे इ० सन १९१० रोजीं वेस्ट- 
मिनस्टर हाल येथे मोठ्या सन्मानाने नेऊन ठेविलें. दुपारीं चार 
वाजतां लोकांस त्यांचें दशन व्हावें म्हणून द्रवाजा उघडा केला. 
हजारों ळोक येऊन त्यांचें दर्शन घेऊन गेले. रात्री १०. वाजतां द्र- 
वाजा बंद केला. त्या रात्रीस पाऊस बराच पडत होता. तरीही हजारा 
ठोक तसेच पावसांतच सर्व रात्रभर द्रवाजा केव्हां उघडेल, आणि 
आम्हांस त्यांचे दशन केव्हां होईल, याची सारखी वाट पाहात बसले 
होते. दुसेर दिवशीं सकाळीं सहा वाजतां द्रवाजा उघडल्यावर एक- 
सारखा लोकांचा थवा त्यांच्या दुरीनास येत होता, व ते दिवशीही 
सर्व लोक रात्रभर तसेच बसले होते 

तिसरे दिवशीं तर या येणान्या लोकांच्या थव्यांची लांबी ७ मैल- 
पर्यत पसरली होती ! यावरून लोक्रांची त्यांचेबंर केवढी मोठी 
राजनिष्ठावंत भक्ति होती याचें अनुमान करावें ! 

त्यांचा ससश्शानविधि लंडन शहरांत तारिख २० मे सन १९१० 
इ० रोजीं अत्यंत सन्मानपूर्वक झाला. खरोखर एवढी स्मशानयात्रा 
पूर्वी कधीं कोणाची झालेली इतिहासांत सांपडत नाहीं, व आठवतही 
नाहीं. तिला सुमारें विसांपेक्षां जास्त मोठमोठे राजेरजवाडे आले होते. 
समाज एवढा प्रचेड होता कीं, तेवढा पूवी कधींच जमला नव्हता. 
बाहेरचे लक्षावधि लोक आले होते, रस्त्यांत गर्दी मनसखी झाली होती, 
मोठमोठ्या राजांनीं आपले मानपानांकडे लक्ष दिले नाहीं. मृत्यूनंतर 
इतका आद्रमान प्रजा आणि इतर मोठमोठे राजेरजवाडे यांनीं त्यांना 
दिला, यावरून त्यांचेवर किती परम पूज्य़ भक्ति होती हँ चांगलें 
लक्षांत येईल. 

त्यांनीं राज्यांत अनेक प्रकारच्या सुधारणा केल्या. ते फार दयाळु 
होते. ते मोठे, न्यायी, चतुर आणि व्यवहारदक्ष होते. त्यांस 
अनाथांची व रोगग्रस्तांची फार कींव येत असे. हिंदुस्थानचे प्रजेवर 
त्यांची फार प्रीति होती. त्यांचे कारकीदीत प्रजेस फार सुख होऊन 
त्यांची पुष्कळ उन्नति झाली आहे. 

त्यांच्या चरित्राचा पुढील भाग लक्षांत यावा, म्हणून हे त्यांचे 
अल्पचरित्र येथे संक्षिप्तरू्पांन दिलें आहे. 
' याच्या पुढील भागांत मि० हॉलकेनसाहेब यांनीं सार्वभौम बाद- 
शाह सातवे एडवर्ड यांचें र्जे त्रोटक चरित्र प्रसिद्ध केळें आहे, त्यांतील 
मजकूर सारांशख्पाने दिला आहे. 

सार्वभोम राजाधिराज सातवे एडवर्ड 


बादशाह यांचे चरित्र. 
-म्व्व्व्् मत्त 
भाग १ ला, 


हञारीरसपत्ति आणि खभाव. 


सातवे एडवर्ड महाराज हे आपले ब्रिटिश सार्वभौम राजस- 
न्तेचे सामाजिक थोर वेभवास तृप्त असत. ते आपला काल 
'एकाद्या सुलतानाप्रमाणे निरुद्योगिपणांत व विलासांत, कधींही 
जाऊं देत नसत. म्हणून त्यांचें खरूप वीरश्रीयुक्त आणि 
शरिराचा बांधा मजबूत दिसत असे. त्यांच्या पुढील आयुष्यांत 
अत्यंत स्थिरता असे. त्यांच्या डोळ्यांत सतेजतेपेक्षां गांभी- 
येच जास्त दिसत असे. 

ज्या मोठ्या आजाराच्या योगानें त्यांचें राज्यारोहण तहकूब 
ठेवावें लागलें, तो आजार गेल्यावर त्यांची शरीरसंपत्ति अति 
उत्तम दिसूं लागठी. आणि मनाची अत्यंत शांतता व त्यांत 
शारीरिक उत्साहाची भर, या योगे त्यांचे ठिकाणीं प्रदीप्त 
थाणीदारपणा दिसूं लागला. 

वैद्यकीय शाखावरून चांगल्या सशक्त मेंदूचें आणि चांगल्या 
निरोगी शरीरप्रकृतीचें जें वर्णन होईल, त्याप्रमाणें त्यांचें खरूप 
आणि शरिराचा बांधा होता. 

प्रत्येक मनुष्याचें वाणीमाधुर्य त्याच्या अंतःकरणाची साक्ष 
देतें, त्यास अनुसरून महाराजांची वाणी मधुर असून त्यांचे 
अंगीं वसत असलेल्या प्रेमळ सोजन्याची साक्ष देत असे. 


महाराजांचें वक्तृत्व. 


जनसमूहामध्यें महाराजांची संभाषण करण्याची पद्धति, 
जोरदार व मनावर चांगला परिणाम करणारी असे. त्यांच्या 
संभाषणांत कमजोरपणा कधींही दिसून आला नाहीं. त्यांच्या 
व्याख्यानाची शेली जोराची असे, आणि त्यांचीं वाक्यें नेहमी 
समतोल, पक्कविचारभरित, व जोरदार अशनी असत. 


मोठमोठे नामांकित वक्तेही व्याख्यान देतांना गोंधळून 
जातात, तसा प्रकार त्यांच्या भाषणांत कधींही झाला नाहीं, 
हें एक मोठें आश्चर्यकारक आहे. एकादे सार्वभौम बादशहाचे 
मनावर लोकांचा फार मोठा समुदाय आणि मोठे प्रसंगाचा 
आाटमाट पाहून कांहीं परिणाम होणें अगदीं साहाजिक आहे. 
आणि त्या योगानें कंठ दाटून वाणीमाधुयीत आणि वक्तृत्व- 
पद्धतींत फेरबदल होणेंही रास्त आहे, परंतु तसा प्रकार एड- 
वर्ड महाराजांचे भाषणांत कधींही झाला नाहीं. अशा मोठ्या 
निकराचे लोकपरिक्षेचे प्रसंगींही त्यांच्या नाडीचा नेहमींपेक्षां 

एक ठोका जास्त पडत असे, असें त्यांच्या वैद्यास आढळून 
आलें, हें मोठें नवल वाटण्यासारखे आहे. यांत शंका नाहीं. 

यावरून असें अनुमान होतें कीं, त्यांचे अतिउच्च पद- 
वीस शोभणारी ही जी त्यांचे ठिकाणीं इतकी विशेष मनाची 
शांति होती, तीच त्यांचे कुटुंबांतीळ मंडळीस “महाराज हे 
असाधारण पुरुष आहेत? असे म्हणण्यास कारणीभूत होती. 
असें मि० हॉलकेनसाहेब म्हणतात. 


त्यांचा संवाद. 

महाराजांचें बोलणें मनावर विशेष प्रकारचा चांगला ठसा 
उमटवीत असे. त्यांचा संवाद नाना प्रकारच्या विषयांत पूर्ण 
अनुभवलेल्या मनुष्याप्रमाणें असे. त्यांत जी विशेष खुबी 
होती, ती तितक्‍याच प्रमाणानें दुसऱ्या कोणत्याही मनुष्यांत 
कधींही दिसून आली नाहीं. 

महाराज बारा शब्दांपेक्षा जास्त शब्दांचे वाक्य एका वेळेस 
कचितच बोळत असत. परंतु त्यांचें बोलणें अस्खलित असून 
त्याचा प्रवाह सारखा चालत असे. | 
_ मी० हॉलकेनसाहेब म्हणतात कॉ--- “मला त्यांच्याशीं 
अल्प भाषण करण्याची जी संधी मिळाली, त्यांत मी खतः 
गोष्टी सांगत असें. त्यांवर तेही उलट गोष्टी सांगत असत; 
परंतु सामान्य गोष्टी सांगणारांची जी पद्धति असतें त्या- 
प्रमाणे त्या नसत'', व 


त्यांचें बोलणें मंडळींत असतांना एक क्षणभरही मंद पडत 
नसे. त्यांच्या बोलण्याचा विषय ज्या प्रकारची मंडळी असेल 
त्यांवर अवलंबून असे; ज्यांना ज्यांना त्यांच्याशीं बोलण्याचा 
मान मिळत असे, त्यांना रुचेल अशा अगदीं बारिक विषयाचें 
सुद्धां त्यांना पक्क समरण व ज्ञान असे. ही इतकी तीव्र 
वाखाणण्याजोगी स्मरणशक्ति, जी इतर राजकीय पुरुषांना 
अभ्यासाने साध्य करावी लागते, ती त्यांच्या अंगीं खाभा- 
विकच वसत होती. 


याप्रमाणे त्यांनीं मिस्तर हॉलकेनसाहेब यांना जो अल्प 
भेटीचा मान दिला, त्या वेळीं ते नाख्यकळा आणि विद्या 
या विषयांवर बोलले असें ते म्हणतात. 


महाराज आणि नाट्यकला. 
महाराजांस नाट्यकलेचें अप्रतिम ज्ञान होतें. मि० हॉलकेन- 


साहेब म्हणतात कीं, त्यांनीं एके प्रसंगीं मळा एका नाख्यकलेंत 


प्रवीण असलेल्या इसमाची सर्व हकीगत सांगितली. ती 
अशी कीं, “त्याला ज्या पात्राचें काम चांगलें साजत असे, तें 
तो करीत नसे; लोकांच्या आवडीनुरूप तो आपल्या खेळांची 
योजना ठेवीत नसे. त्याचें नाटकगृह वाजवीपेक्षा जास्त 
मोठे होतें. आणि अशा प्रकारच्या त्यांनीं आपल्या कतेव्यदक्ष- 
तेंत कसकशा चुका केल्या अश्या प्रकारचा एक रम्य वृत्तांत 
त्यांनीं सांगितला'?. 

हा वृत्तांत खरोखर आश्च्येकारक होता. कारण इतक्या 
लांब अंतरावरून वस्तुपरीक्षण करण्याचा त्यांचे अंगीं हा जो 
अप्रतिम चाणाक्षपणा होता, त्याचें हें एक अतिउत्कृष्ट उदा- 
हरण होय. 

नाटकाचे लांब व भारी प्रयोग त्यांना रुचत नसत. 
नाटकाच्या काल्पनिक विषयात्मक प्रयोगांची त्यांना विशेष 
रुचि नसे. उलटपक्षीं त्यांना चागल्या संगीत वैचिञ्ययुक्त व 
तात्पयेहीन नाटकांच्या प्रयोगांत खरा आनंद वाटत होता. 
त्यांना अल्प आणि चटकदार नाटकांचे प्रयोग निःसंशय आवडत 
असत. त्यांना रूप, सोंद्य आणि रंगभूमीवर दिसून येणारी 
मनुष्यमात्रांची आनंदवृत्ति पाहण्याची आवड होती. 


महाराजांचे वाचन. 
महाराजांचें वाचन विशेष नसतांही त्यांना पुखकांची चां- 
गठी माहिती होती, आणि कोणतेंही पुस्तक त्यांना पसंत 
पडल्यावांचून इतर जनांना तें रुचणें कठीण होतें. 
एकाद्या चांगल्या नांवाजलेल्या सार्वजनिक वतेमानपत्रका- 
राचे अंगी जशी त्वरित व तीव्र स्मरणशक्ति, व बहुश्रुत- 
पणा असतो तसा त्यांचे अंगीं होता. आणि ते या गुणांचा 
अधिक जास्त प्रमाणाने उपयोग करीत असत. 
सामाजिक, धार्मिक आणि राजकीय अशा कठीण विष- 
यांच्या पुस्तकांची त्यांना विशोष जरूर लागत नसे. 


तील 


म्यॉक्स बेटांत पहिल्या प्रथम मि० हालकेनसाहेब यांना 
त्यांच्या जवळ जाण्याचा मान मिळाला, आणि तेथें त्यांचें बोलणें 
त्या बेटाची भाषा, सरकार, जुने कायदे, राज्यपद्धति, लोक- 
संख्या, आणि पाहुण्यांची संख्या या मॅनद्वीपसंबंधाच्या विष- 
यांवर झालें हें साहजिकच आहे. असें मि० हीलकेनसाहेब 
हणतात. 


म्यांक्सच्या बेटाची त्यांना त्या बेटांत प्रवेश करण्यापूर्वी 
कांहींच माहिती नव्हती, असें पक्क दिसत होतें. दिवस 
मावळतांना त्यांनीं मंडळींतून जाण्याचे अगोदर मि ० ग्ल्याडस्टन 
हे पूर्वी हें बेट पाहण्यास आले होते, त्यांनीं माहिती मिळवि- 
ण्यांत जसें केलें तसेंच यांनींही या बेटांतील राजे यांना त्या- 


पेक्षां धनी या नात्यानें त्यांस लागणार्‍या प्रत्येक गोष्टींची पूर्ण' 


पूर्णे माहिती करून घेतली. ही त्यांची ध्यानांत ठसविण्याची 
गति नवल वाटण्यासारखी होती. 


कांहीं खतःचीं लक्षणे. 

महाराजांची वागण्याची पद्धति नेहमीं प्रांजळ आणि संको- 
चविरहित अशी असे. परंतु ते आपल्या अति उच्च दर्जीचा 
मोठेपणा क्षणभरही जाऊं देत नसत. एडवई महाराज यांचे 
बरोबर कोणी कधींही आपला दजी सोडून बोलला नाहीं. 

त्यांचे जिवलग मित्रही होते. ते त्यांच्यांत व आपल्यांत 
असलेला फरक कधींही विसरले नव्हते. यावरून ते अलिप्त 

व, 


७» ळकर क्क रका शककयसस्कबि्फऱर्‍ऱर्‍ऱर्‍्हन सार 


वागत होते; असें मात्र नाहीं. उलट त्यांना मी राजा आहें, 
हें दाखविण्यापेक्षां मी मनुष्य मात्र आहें, हें दाखविण्यांत 
अत्यानंद वाटत असे. 

थ्याकरे या कवींनी “शेतकरी जाज!? यांचे विषयीं जें 
वर्णन दिलें आहे, त्या कृतीप्रमाणें ते वागत नंसत. परंतु 
आपल्या उष्च वैभवाच्या पदवीस शोभेल अशी त्यांची वागणूक 
होती. त्यांनीं आपल्या माक्स येथील दर्शनाचे वेळीं, लोकांना 
जवळ येऊं दिलें, व बोलण्याची मोकळीक दिली. त्या वेळीं 
त्यांचा चेहरा उत्साहयुक्त दिसत होता व त्याचा त्यांना उघड 
आनंद दिसून आला ! 

रामसे नांवाचें एक जवळच चिमुकले नाना प्रकारचे रंगांनीं 
: अलंकारयुक्त असें गांव होतें, त्याकडे बोट करून एकजण 
बोलला, “वाहवा! एवब्या अवधींत एर्थे निशाणे, झेंडे वगैरे 
उभारून यास विलक्षण एकाद्या मोठ्या शह्राप्रमाणें शोभ- 
विलें.'? “महाराज हद्दी तर लंडन येथील राज्यारोहणाचे दिव- 
सावरही ताण झाली आहे?! महाराज किंचित्‌ हांसळे, आणि 
त्यांनीं तें मोठ्या आंनदानें कबूल केलें. 

ते दिवशीं त्यांचे बरोबर पोलीस वगैरे कोणीच नव्हते. 
संरक्षणाचे शिपाईहदी अगदींच थोडे होते. फक्त एक उभ्या 
व हरक्या टोपीनें सुशोभित दिसत असलेले सभ्य गृहस्थ 
आणि खलाशी घाळतात तसल्या प्रकारच्या टोप्या घात- 
ठेल्या दोन सभ्य क्रिया, त्यांच्या खेह्ांकित मंडळींच्या त्यांचे 

मागून येत असलेल्या कांहीं गाड्या, आणि त्यांच्या बाजूनें 
सायकलवर बसून झपाद्यानें येत असलेले कांहीं वर्तमानपत्र- 
कार, इतकेच होते. अहाहा ! त्या वेळचा देखावा मोठा मन- 
मोहक होता ! ज्या प्रजेवर महाराज राज्य करीत होते, त्याच 
प्रजेचे प्रेम आणि आसरा हेंच आपलें देहसंरक्षक असें त्यांनीं 
मानिलें. असें मानणारा दुसरा सार्वभौम राजा इतर कोण- 
त्याही देशांत सांपडेळ असें दिसत नाहीं! 

“मला वाटतं महाराज आम्हीं आपणास अतिदशय तसदी 
दिली आहे? असें मि० हॉलकेनसाहेब म्हणाले. त्यावर 
महाराजांनीं उत्तर दिलें कीं “तें मळा फार आल्हादकारक 
वाटलें व त्यापासून मळा अति सुख झालें आहे.!' 


त्यांच्या ताब्यांतील म्यॉक्स बेटांत!--- 
महाराजांची स्मरणशक्ति ही एक त्यांस अद्वुत देणगीच 
होती. महाराजांबरोबर असलेल्या मंडळीपैक्ती एकजण जव- 
ळचे टेकडीवर असलेल्या स्मारकांकडे बोट करून म्हणाला कॉ, 
“महाराज ती औंलबर्ट हीळ आणि तो ऑलबर्ट टावर होय. 
प्रिन्स कन्सर्ट हे रामसे पहाण्यास ३५० स० १८४७ त आले 

होते. त्या वेळेसही अशीं नांवें त्यांना दिलीं आहेत.!' 

“ते मला अगदी परके आठवतें.'? असें महाराज म्हणाले, 
“मी महाराणीसहित सुंदर नोकेंत बसलों होतों, त्या वेळेस 
माझें वय फक्त ७ च वषीचें होते. आणि महाराणींची तब्यत 
नादुरुस्त होती. म्हणून मी किनार्‍यावर आलों नाहीं.!” 

र्र 


“महाराज प्रिन्स ऑलबर्ट हे किनार्‍यावर उतरले त्या वेळेस 
काय हकिगत घडली, हें कदाचित्‌ आपणास स्मरत असेलच.!? 
“होय तें मला आठवतें आहे. ते अगदीं अकस्मात्‌ आले, 
त्यामुळें त्यांचें आगतसागत करण्यास तेथें कोणी नव्हतें. 
आणि तेथील नापीकानें त्यांना टेंकडीवर नेलें.” 
या इतक्या सूक्ष्म घडून आलेल्या गोष्टींचे त्यांना स्मरण 
होतें, यावरून आयुष्यक्रमांत ज्या मोठमोठ्या गोष्टी घडतात त्या 
ते कधींच विसरत नसतील हें अगदीं उघड होय. 
महाराजांनीं म्यॉक्सच्या बेटांतील लोकांस हें जें दर्शन 
दिलें त्याची त्यांना निरंतर आठवण राहिली. त्यांनीं महारा- 
'जांचा जो इतका खसंतोषयुक्त, अत्यंत थाटमाटपूर्वक, उत्सा- 
हदायक, एकाद्या मोठ्या, लोकप्रिय सार्वभौम राजालाही कचितू 
लाभणारा असा आदरसत्कार केला त्याचा महाराजांना खरोखर 
आनंद झाला! तो दिवस सोन्यासारखा सुंदर व तेजखी 
दिसत होता. आकाश॒ ढगविरहित असल्यामुळें दैदीप्यमान 
आणि लखलखीत सूर्यप्रकाश पडला होता. 
महाराजांनीं राजकीय मंडळी आणि महाराजी यांचे सहित 
त्या बेटाच्या पूर्वेकडील आणि मध्यभागांत फेरफटका केला. 
ते धर्माध्यक्षाच्या कोटजिवळ थांबले. आणि जुन्या पडक्या पिल 
या नांवाच्या किछ्यामध्यें त्यांनीं फराळ केला. 
निरंभ्र आकाद्याखालीं, दैदीप्यमान, सूर्यप्रकाशांत चम- 
कणारे समुद्राचे लगत त्या उंच सखल बेटांतील खडकाळ 

जागेवर हें ठिकाण तेजखी भआाणि रम्य दिसत होतें. उघड्या 
देवळाच्या गाभाऱयांत मोडक्या कमानीखालीं एका टेबळावर 
फराळाचें सामान मांडिले. महाराज आपल्या वनभोजनाचा 
उपभोग घेऊं लागले, आणि बराच वेळ बसून संवाद करित होते. 


त्या वेळेस त्यांच्या उन्हाने, तप्त झालेल्या सुखरूपाकडे, 
आणि मजबूत शरिराच्या आकृतीकडे पाहून, ते नुकतेच 
एकाद्या मोठ्या दुखण्यांतून उठळे असावेत, असें वाटत नसे. 
त्यांची ती परिपूर्ण मधुर वाणी आणि मनःपूर्वक हांसणें यावरून 
त्यांचे आंगीं कांहीं अशक्तता राहिली असावी असें भासत नसे. 

म्यॉक्स बेटांतील लोकांना तें सर्व फार आश्चये आणि 
आल्हादकारक वाटलें. आणि दुसरे दिवशीं सकाळीं ते 
झोंपंतून उठल्याप्रमाणें डोळे चोळूं लागले. आणि अशा गोष्टी 
खरोखरच घडल्या कीं काय याजबद्दळ विस्मय करूं लागले! 


महाराजांची निरीक्षणदा क्ति. 

महाराजांची निरीक्षणशक्ति उत्तम कांदबरीकार बॉलझाक 
यांच्यासारखी श्रेष्ठ अशी होती. मि० हौलकेनसाहेब म्हण- 
तात कां, पील या नांवाच्या किल्याकडे आम्ही गाडींत बसून 
जात असतांना ते म्हणाले कीं “'या बेटांत नेमनिष्ठ ढोक बरेच 
असावेत असें मला वाटतें.!? 

“होय महाराज, अशा प्रकारचे लोक खरोखरच आहेत.” 

परंतु आपले लक्षांत ही गोष्ट कशी आली हें मला 
सांगितल्यास त्यांपासून मळा समांधान वाटेल.!? 

“नेमनिष्ठ ठोकाचीं जीं पुष्कळ देवालयें रस्त्याने जातांना 
आपण पाहिलीं त्यांवरून मी असें म्हणतों!” 

हीं जीं नेमनिष्ठ लोकांचीं चुन्याचीं सफेती दिलेलीं पुष्क- 
ळशीं देवाल्यें होतीं, तीं लहान ल्हान अशीं असून धान्य- 
संग्रह करण्याच्या कोठडीहून निराळ्या प्रकारचीं नव्हतीं. 
अ्थोत्‌ तीं देवाल्येंच आहेत असें ओळखून काढणें कठीण होतें 

महाराज हे साधारणरीत्या स्रीजातीचे फारसे मोठे परीक्षक 
असण्याचें कांहींच कारण नाहीं. परंतु वर जो गाडींत बसून 
गेल्याचा उल्लेख केला आहे, त्या समयीं रस्त्यांतून जात 
येत असलेली ख्त्रीजाती त्यांचे अवळोकनांत आली. आणि 
किछ्यांत ज्या वेळेस कोणी एक ग्रृहस्थ किछ्याच्या रखवाल- 
दाराचें उत्कृष्ट उदाहरण घेऊन म्यॉक्‍्स येथील राहणाऱ्या कोळी 
लोकांच्या जातीविषयीं वाखाणणी करूं लागला, त्या वेळेस 
महाराज म्हणाळे कीं “तुमच्या म्यॉक्स ख्रियाही चांगल्या 
आहेत.!'? 

“परंतु बेट पाहण्यास ज्या इंग्लिश ख्रिया पाहुण्या म्हणून 
आल्या असतील, त्या आपण म्यॉक्‍्स ख्रियाच आहेत असें 
समजणें शक्‍य नाहीं काय?' असें मि० हालकेनसाहेब म्हणाले. 

“असें कसें होईल £ त्यांच्यात कोणता फरक आहे, हें 
मला माहित आहे.'! परोपकार करून आपल्या आयुष्य- 
क्रमाचें चांगलें सार्थक करून घ्यावें असें महाराजांना वाटत 
असे. ते आपलें आयुष्य आनंदांत घालवीत असत. आणि 
त्यांच्या लोकप्रियतेचे हेंच एक खरें कारण होय. 

“खरें, खरें, सुख ज्यास म्हणतात, त्या सवे सुखाचे त 
पूर्ण चाहते होते./? त्यांना शिकार करण्यांत आणि भरधाव 
घोडा काढण्यांत आनंद वाटत असे. 


घरगुतीसंबंध वगेरे. 
महाराजांची त्यांच्या मातापित्यांशीं, कुटुंबाशी, निरज 
आणि नातवंडांशीं वागण्याची पद्धति विशेष अप्रातेम आ 
प्रेमयुक्त अद्या प्रकारची होती. 


बाळपणांत त्यांना मात्र ग्रहव्यवस्थेचे नियम तीव्र क 
असत. महाराज्ञी यांच्या उच्च वैभवांत हात घालणे त्य 
आवडत नसे. 


बाप या नात्यानें ते फार कनवाळू होते. त्यांना याच 
चिरंजीवाच्या पराक्रमाचा फार अभिमान वाटत त य 
युवराज हे प्रवासास जात, तेथें त्यांच्या भाषणाचा गोरव झा”. 
त्याचें ऐकून त्यांना संतोष होत असे. 


आजोबा या नात्यानें आपणांला सृष्टीच्या अद्भुत नियमा" 
प्रमाणें पोटच्या मुलापेक्षा जशीं नातवंडेंच अधिक प्रिय वाटतात 
तशीं त्यांनाही वाटत होतीं. प्रिन्स ओल्याफ्‌ हे त्यांचे फार लाडक 
होते. सावभौमराजा आणि सेनापति होऊन मोठ्या माणसांना 
कवाईेत शिकविणाऱ्या योद्यांत त्यांची गणना करण्यांत, जि 
त्यांच्या बोबड्या बोलानें आपठी करमणूक करण्यांत, त्यांना 
फार आनंद वाटत असे. 

बब. अश्क १. 


सातवे एडवर्ड महाराज हे मोठे न्यायी असून त्यांचे ठिकाणीं 
तीव्र व विशाल बुद्धिमत्ता वसत होती. धमांवर त्यांची श्रद्धा 
अंतःकरणपूर्वक फार मोठी होती. 

सातवे एडवडं महाराजांनीं सर्व राष्ट्रांचा जो एक जमाव 
केला, तो येथें पुन्हां सांगण्याची जरूरी नाहीं. तें एक जगांत 
शांतता नांदविण्याचें मोठें काम होतें. परंतु तें त्यांनी पार 
पाडिलें. तें धर्माचे पुरस्कर्ते या नात्यानें नसून जगांतील 
मोठ्या धूर्त मनुष्याप्रमाणें शेवटास नेलें. प्रजेचें कल्याण कर- 
ण्याची काळजी हाच त्यांना छंद होता. त्यांचे लांबणीवर 
टाकलेलें राज्यारोहणाचें त्यांना मोठें संकट वाटलें, त्याप्रमाणेंच 
त्यांचे प्रजाजनांसही भारी दुःख जाहलें. बरे जाहल्यावर आ- 
पल्या प्रजेचीं अंतःकरणें त्यांनीं आपल्याकडे ओहून घेतलीं. 
त्यांच्यावर प्रजेची फार निष्ठा होती. 


हांतता आणि कतेव्यकसे. 

महाराजांनीं आपल्या प्रजेच्या कल्याणाकरितां, आणि 
आपल्या कतेव्यदक्षतेकरितां, फार मोठी मेहनत घेतली. 
ते ठिकठिकाणीं प्रवास करित असत. कितीही प्रकृति बिघडली 
तरी कतेव्यकमीत ते अंतर पडूं देत नसत. ब्यॉरिट्झ येथें 
गेळे असतां त्यांची प्रकृति कशी बिघडली, हें पूर्वी सांगितलेंच 
आहे, त्यामुळें ते लंडन येथील बंकिंगहाम राजवाड्यांत तारीख ६ 
माहे मे सन १९१० इसवी रोजीं निवतले. त्यामुळें त्यांची सर्व 
प्रजा शोकसागरांत बुडून गेली ! ! 

सार्वभोम महाराज्ञी आलेक्झांड्‌ ह्यांचे जन्म इ० स० १८४४ 
ह्या वर्षी दिसेंबरचे १ ले तारखेस कोपेनहेगेन येथें झालें. 
लहानपणापासून त्या उद्योगी, धर्मनिष्ठ आणि परोपकारी 
आहेत. पुढें त्यांची कीर्ति चहूंकडे पसरली. सातवे एड- 
वडे महाराज हे जर्मनींत प्रवासास गेळे असतां, त्यांची व 
महाराजांची भेट झाली. पुढें महाराजांचे त्यांचे वर प्रेम जडून, 
त्यांचा विवाह तारीख १० मार्च ३० स० १८६३ सालीं 
झाळा. त्या वेळेस एडवर्ड महाराज यांचें वय बावीस वषीचें 
होतें. योग्य पती मिळाले म्हणून त्यांचा आनंद त्रेलोक्यांत 
मावेनासा झाला होता ! 

त्या मोठ्या दयाळू आहेत. गरीबांस धर्म करण्यांत त्या फार 

- उदार आहेत. भूतदया हा त्यांचे अंगीं फार मोठा गुण आहे. 

त्यांची परमेश्वरी कृपेवर अत्यंत निष्ठा आहे. त्या मोठ्या 
भक्तिमान्‌ आहेत. गरीबांस साह्य करणें, अनाथांस व रोग- 
ग्रस्तांस मदत करून त्यांचा समाचार घेणें यांत त्यांना मोठें 
समाधान वाटतें. 

महाराणी ह्या पतिसेवेंत अत्यंत दक्ष असत. त्याप्रमाणें 
संसारांतही' त्या फार चतुर आहेत. इ० स० १८७१ ह्या 
वर्षी एडवड महाराजांना त्यांचे जिवावरचें दुखणें गेळें, त्या 
वेळेस त्यांनीं रात्रंदिवस एकसारखी त्यांची ्रुश्रूषा केली. 
' एके दिवशीं त्यांची प्रक्षते फार अखस्थ झाली. त्यामुळें 
सर्व मंडळीच्या तोंडचें पाणी पळालें! परंतु दुसरे दिवशीं 

त्यांनां किंचित्‌ बरें वाटलें. ते दिवशीं रविवार असल्यामुळें, 

तो दिवस इश्वरोपासनेचा होता. म्हणून त्यांनीं धर्माध्यक्षास 
एक पत्र लिहिलें. त्यांतील सारांश येणेंप्रमाणें:- 

“माझे भ्रतार यांस आज किंचित्‌ बरें वाटत आहे; ही 
परमेश्वराची कृपा आहे; मी देवळास येत आहें, आपला उपदेश 
संपण्यापूर्वीच मला तेथून त्यांच्या शुश्रूषेकरितां परत यावें 
लागेळ. म्हणून प्रार्थनेच्या पूर्वभागांतच आपण जर त्यांच्या- 
विषयीं परमेश्वरास प्रार्थना कराळ, तर मलाही आपणाबरोबर 
ईशस्तवन करण्यास बरें होईल.!" 

हें पत्र विशोष मोठें नाहीं. तथापि तें कितीतरी भक्ति- 
युक्त आहे बरें £ यावरून परमेश्वराचे ठिकाणीं त्यांची अत्यंत 
भक्ति, पतिप्रेम आणि अतिउत्तम प्रकारची कर्तेव्यदक्षता चां- 
गली व्यक्त होते. 

पतीस सोडून त्या एकट्या अद्या बहुतकरून कधींच राहत 
नसत. महाराजांच्या प्रवासांत त्या नेहमीं बरोबर असत. 

महाराजांच्या निधनानंतर त्यांनीं खतः प्रजाजनांस एक पत्र 
लिहिलें आहे. तें सारांशरूपानें खालीं दिलें आहे. 

“मी शोकसागरांत, आणि माझ्यानें बोलवत नाहीं अशा 
दुःखद स्थितींत अगदीं बुडाळें आहें. यामुळें माझें हृदय 
शतधा विदीर्ण झालें आहे. माझ्या या दुःखद ख्वितीबद्दल 
माझ्या राष्ट्रांतील सर्व प्रजाजनांनी, आणि ममताळू लहान- 
मोठ्या सर्वे लोकांनीं, मजविषयीं जी इतकी सहानुभूति आणि 
कनवाळूपणा व्यक्त केला, त्याजबद्दल ह्या अशा दुःखद ख्ितींतही 
मळा त्यांचे आभार मानिल्यावांचून राहवत नाहीं.” 

““माझे प्रिय पति गेले, त्यांजबरोबर मी एकटीच सर्वखास 
मुकळें, असें नाहीं. तरी त्यांजबरोबर, सर्व राष्ट्राचा उत्तम 
मित्र, बाप, आणि राज्यकर्ता नाहींसा झाला आहे.!? 

“ज्या अर्थी, परमेश्वरास हें दुःख आम्हांस देणें बरें वाटलें, 
त्या अर्थी तें सहन करण्याची शक्तिही त्यानंच आम्हांस द्यावी. 
हें दुःख सवीत मोठें आहे, 'ईश्वरेच्छा प्रळ आहे, ती 
कधींही चुकावयाची नाहीं.” 

“ह्या जगामध्ये मळा पुढें जें काय करावें लागेल किंवा 
भोगावें लागेल त्यांतून निभवण्यास मला देवानें कृपा करून 
साह्य करावें. म्हणून तुम्ही परमेश्वराचे प्रार्थनेत नित्य मजविषयीं 
दोन शब्द बोलण्याचें स्मरण ठेवा.'” 

““सवीकडून मला सहानुभूतीची जीं पत्रें व निरोप आले 
आहेत, त्या सवीचे मी मनःपूर्वक आभार मानितें.?” 

“माझा मुलगा जो आतां आपले पित्याचे गादीवर बसला 
आहे, त्यानें आपल्या पित्याप्रमाणेंच वागण्याचा निश्चय केला 
आहे, आणि तुम्ही त्याचे वडिलांवर जशी राजनिष्ठा ठेविली 
तशीच त्याजवरही ठेवा. अश्शी माझी विनंती आहे.” 

“तुमची निष्ठावंत भक्ति माझ्या मुलावर आणि सुनेवर दृढ 
बसेरू अशा रीतीनें ते वागतील असें मी पूर्ण जाणून आहें.” 

सातवे एडवड बादक्षाह यांचे चरित्नांतील 
कांहीं स्मरणीय गोष्टींचे काल. 

